

'समस्या लाओ, समाधान मनोहर लाल करेगा'

● गरीब को अधिकार दिलाना ही हमारा उद्देश्य: सीएम, जनसंवाद को 19 दिन पूरे, कार्यक्रम का उद्देश्य तसल्ली से बातचीत कर लोगों की समस्याएं जानना: मुख्यमंत्री

समाधान

▶ गांव की सरपंच ने मुख्यमंत्री को पुष्पगुच्छ व नम्बरदार बाबू राम ने सम्मान का प्रतीक पगड़ी पहनाकर स्वागत किया

टीम एक्शन इंडिया/चंडीगढ़/ कुरुक्षेत्र
हरियाणा के मुख्यमंत्री मनोहर लाल द्वारा जनसाधारण की समस्याएं जमीनी स्तर पर लोगों से सीधा सुनने के लिये आरम्भ किये गये जनसंवाद के तहत कुरुक्षेत्र के उमरी गांव में 19वां दिन आरम्भ हुआ। 90 दिन तक यह कार्यक्रम चलना निश्चित है। कुरुक्षेत्र जिला के ऐतिहासिक गांव उमरी में जनसंवाद के लिए पहुंचने पर मुख्यमंत्री ने सर्वप्रथम गांव के प्राचीन शिव मंदिर में पूजा-अर्चना की। यहां पहुंचने पर गांव की सरपंच मीना कुमारी ने मुख्यमंत्री को पुष्पगुच्छ व नम्बरदार बाबू राम ने सम्मान का प्रतीक पगड़ी पहनाकर उनका भव्य स्वागत किया। इस मौके पर मुख्यमंत्री ने



सीईटी पर लोगों को किया जा रहा है गुमराह

मुख्यमंत्री ने कहा कि सरकारी नौकरी के लिये हरियाणा कर्मचारी चयन आयोग द्वारा आरम्भ की गई संयुक्त पात्रता परीक्षा के बारे में कुछ नेताओं द्वारा लोगों को गुमराह किया जा रहा है। ये आयोग का कार्य है कि किस एजेंसी से वे पेपर सेट करवाते हैं। पेपर में प्रश्न तय करना पेपर सेट करने वाली एजेंसी का कार्य है, न कि सरकार का। उन्होंने कहा कि अब तक 1.10 लाख लोगों को सरकारी नौकरियां दी जा चुकी हैं और अगले तीन मास में 30 हजार गुप्त सी की भरतियां की जाएगी। 'परिवार पहचान पत्र एक अहम दस्तावेज': कार्यक्रम के दौरान मुख्यमंत्री ने उपस्थित लोगों को परिवार पहचान पत्र की महत्वता के बारे

जानकारी देते हुए कहा कि अब हर योजना का लाभ परिवार पहचान पत्र के माध्यम से मिलता है। यहां तक की गांव की आबादी के अनुसार प्रति व्यक्ति 2000 रुपये की ग्रांट गांव के विकास कार्यों के लिये दी जाती है तथा आबादी के हिसाब से उमरी गांव में प्रत्येक वर्ष 1.82 करोड़ रुपये की ग्रांट मिलेगी तथा केन्द्र सरकार की ग्रांट इससे अलग है। समस्या आप लाओ, समाधान मनोहर लाल करेगा : मुख्यमंत्री ने कहा कि आम जनमानस के जीवन को परेशानी मुक्त करना सरकार की प्राथमिकता है और इसलिए राज्य सरकार ने बड़े पैमाने पर आईटी का उपयोग करते हुए व्यवस्था परिवर्तन के काम किए हैं। समस्याओं को

सुलझाकर लोगों को योजनाओं का लाभ प्रदान करना हमारी जिम्मेवारी है। वृद्धावस्था सम्मान भत्ता योजना के मामले में तो दो-दो घंटे में ही लोगों का नाम लाभार्थी की सूची में शामिल हुआ है। उन्होंने लोगों से आह्वान करते हुए कहा कि समस्याएं आप लाओ, हल मनोहर लाल करेगा। मुख्यमंत्री ने कहा कि हरियाणा पुलिस में लगभग 6600 पदों पर पुरुष व महिला सिपाहियों की भर्ती की गई थी, जिसमें से अधिकांश को ज्वाइनिंग दे दी गई थी, परन्तु 2000 पुरुष व एक हजार महिला सिपाहियों की ज्वाइनिंग का मामला न्यायालय में पहुंच गया था, गत दिवस न्यायालय ने इन्हें जॉइनिंग करवाने की अनुमति प्रदान कर दी है।

जल शक्ति अभियान: आकांक्षी जिला की फ्रंट रनर श्रेणी में नूंह को मिला दूसरा स्थान

टीम एक्शन इंडिया/चंडीगढ़ जिला नूंह को जल शक्ति अभियान की आकांक्षी जिला की फ्रंट रनर श्रेणी में दूसरा स्थान प्राप्त हुआ है जिसके लिए मुख्यमंत्री मनोहर लाल ने जिले के अधिकारियों को प्रोत्साहित करते हुए उन्हें जिला में इसी प्रकार प्रदर्शन करने के लिए हर जरूरी उपाय सुनिश्चित करने के निर्देश दिए। उपायुक्त नूंह ने बताया कि इस अभियान के तहत रैंकिंग के लिए 1 अक्टूबर 2022 से लेकर 30 जून 2023 तक की प्रगति को आधार बनाया गया है। उन्होंने बताया कि इस अवधि के दौरान जिला में जल शक्ति अभियान के तहत जल जीवन सर्वेक्षण करवाया गया। इस सर्वेक्षण में जिला निर्धारित अवधि के दौरान पहला रनर अप रहा। जल जीवन सर्वेक्षण के दौरान 8 पैरामीटर को आधार मान कर प्रगति की समीक्षा की गई। उन्होंने बताया कि इन पैरामीटर में जल संरक्षण संबंधी 8 बिंदुओं पर कार्य किया गया।

निर्धारित पैरामीटर अनुसार घरों में 100 प्रतिशत पानी की टूटी चालू हालत सुनिश्चित की जाती है। जिला नूंह के जिन घरों में पानी की टूटी नहीं लगी थी वहां पर जनस्वास्थ्य अभियांत्रिकी विभाग द्वारा पानी की टूटी लगाई गई। इसके अलावा, जिला के गांवों में पानी की समिति बनाई गई हैं जो घरों में पेयजल आपूर्ति को लेकर प्रमाण पत्र जारी करती हैं कि घरों में पीने का पानी सुचारू आ रहा है। इसके अलावा, ग्रामीणों की टीम द्वारा इस पानी की गुणवत्ता की जांच भी सुनिश्चित की जाती है। पानी की गुणवत्ता की जांच के लिए हर पंचायत में पांच महिलाओं को प्रशिक्षण दिया गया है। उन्होंने बताया कि जिला की आईटीआई में भी आवेदकों को जल की गुणवत्ता की जांच के लिए प्रशिक्षण दिया गया है। इस प्रकार, जिला ने जल जीवन सर्वेक्षण के निर्धारण मानदंडों में उच्च प्रदर्शन करते हुए दूसरा स्थान प्राप्त किया।

शिक्षण संस्थान भविष्य के नीति निर्माता: कोविन्द



टीम एक्शन इंडिया/चंडीगढ़/ कुरुक्षेत्र
भारत के पूर्व राष्ट्रपति श्री राम नाथ कोविन्द ने कहा कि एक विद्यार्थी की सफलता के पीछे समाज के अनेक लोगों का संकल्प एवं तपस्या होती है। यह सफलता सभी के सामूहिक प्रयासों से ही मिलती है। शिक्षा का उद्देश्य डिग्री प्राप्त करना नहीं होता बल्कि अच्छा इंसान बनना होता है। शिक्षण संस्थान भविष्य के निर्माता होते हैं। वे न केवल छात्रों को शिक्षा प्रदान करते हैं बल्कि उन्हें अच्छा नागरिक व सफल कर्मी बनाते हैं। कुरुक्षेत्र विश्वविद्यालय अन्य शिक्षण संस्थानों से कई प्रकार से अलग है। भारतीय संस्कृति में कुरुक्षेत्र का

संकल्प

▶ एक विद्यार्थी की सफलता के पीछे समाज के अनेक लोगों का संकल्प एवं तपस्या होती है

अपना एक विशेष महत्व है। कुरुक्षेत्र की पावन स्थली पर भगवान श्री कृष्ण ने अपनी दिव्य वाणी से श्रीमद्भगवद गीता का संदेश दिया था। इस पुण्य भूमि से ही दुनिया को कर्मयोग का संदेश मिला। पूर्व राष्ट्रपति श्री राम नाथ कोविन्द आज कुरुक्षेत्र विश्वविद्यालय, कुरुक्षेत्र में 33वें दीक्षांत समारोह में बतौर मुख्यातिथि बोल रहे थे।

'विकास कार्यों की लगातार हो रही है तेज रफ्तार'

टीम एक्शन इंडिया/चंडीगढ़ हरियाणा के सहकारिता एवं जनस्वास्थ्य अभियांत्रिकी मंत्री डॉ. बनवारी लाल ने कहा कि राज्य में लगातार हो रहे विकास कार्यों को तेज रफ्तार दी जा रही है। सहकारिता मंत्री शुरुवार को रेवाड़ी जिला के बावल कस्बा में तिहारा-बावल रोड़ का शिलान्यास कर रहे थे। इस रोड़ पर 10 लाख रूपए की लागत आएगी। जो बावल कस्बा की श्याम कॉलोनी वासियों के लिए विशेष रूप से सुविधाजनक रहेगा। इस दौरान जनस्वास्थ्य अभियांत्रिकी मंत्री ने राजकीय प्राथमिक पाठशाला, बावल सराय के भवन का निरीक्षण भी किया। बावल सराय भवन नाभा रियासत कालीन एक ऐतिहासिक इमारत है। जिसका निर्माण 1947 से पूर्व का बताया जाता है। वर्तमान समय में बावल सराय भवन में राजकीय प्राथमिक पाठशाला चल रही है। सहकारिता मंत्री ने अधिकारियों को इस पाठशाला के भवन का कायाकल्प करने के निर्देश दिए इस अवसर पर उपस्थित मीडियाकर्मियों से बात करते हुए उन्होंने कहा कि बावल ही नहीं राज्य की विकास गति वर्तमान सरकार के रहते कभी धीमी नहीं पड़ेगी। वर्तमान सरकार की नीतियां व कार्यशैली केवल जनकल्याण पर केंद्रित रही है। उन्होंने कहा कि प्रधानमंत्री नरेंद्र मोदी की कार्यकुशल नीतियों के बलबूते ही देश पुनः विश्व गुरु

विकास पर बल

▶ सहकारिता मंत्री ने रेवाड़ी जिला के बावल कस्बा में तिहारा-बावल रोड़ का शिलान्यास किया

बनने की राह पर है। पिछले 9 साल में केन्द्र सरकार की विकासपूर्ण नीतियों से देश में बेहतर परिवर्तन हुआ है और देश लगातार विकास के पथ पर आगे बढ़ रहा है। उन्होंने कहा कि केन्द्र और हरियाणा सरकार जनसेवा को समर्पित होकर कार्य कर रही है। पिछले साठे 8 सालों में प्रदेश की सरकार ने विभिन्न विकास योजनाओं से हरियाणा को प्रगति की नई ऊंचाइयों पर पहुंचाया है। उन्होंने कहा कि विकास गति की निरंतरता के साथ-साथ सरकार ने ज्यादा से ज्यादा सरकारी सुविधाओं को ऑनलाइन करके न केवल सरकारी कार्यों में पारदर्शिता लाने का काम किया है बल्कि लोगों के जीवन स्तर को भी सुगम बनाया है। जनस्वास्थ्य अभियांत्रिकी मंत्री ने कहा कि सरकार की योजनाएं हमेशा से ही गरीब कल्याण के साथ साथ दूरगामी परिणामों को समर्पित रही है। इसके साथ ही सरकार की विकास योजनाओं ने बहुआयामी परिणाम हासिल किए हैं जिससे देश व प्रदेश में तरक्की के नए मापदंड स्थापित हुए हैं।



“देश के युवाओं को सशक्त बनाना, हमारी सरकार के कार्यों के केंद्र में है। विभिन्न क्षेत्रों में, हम एक ऐसा इकोसिस्टम तैयार करने के लिए प्रतिबद्ध हैं, जहां प्रत्येक युवा की आकांक्षाएं पूरी हो सकें।”

- नरेन्द्र मोदी

कर्मठ एवं शिक्षित युवा - देश की पहचान

अंतर्राष्ट्रीय युवा दिवस

समस्त देशवासियों को

हार्दिक शुभकामनायें

12 अगस्त, 2023



पारदर्शी तरीके से 1 लाख 10 हजार युवाओं को सरकारी नौकरियां दी गईं

युवाओं को कौशल प्रशिक्षण देने हेतु श्री विश्वकर्मा कौशल विश्वविद्यालय का निर्माण किया गया

युवाओं को सक्षम बनाने के उद्देश्य से 'हरियाणा कौशल विकास मिशन' (एच.एस.डी.एम) का गठन

80 हजार से अधिक युवाओं को कौशल प्रशिक्षण प्रदान किया गया

सुपर-100 कार्यक्रम की भांति 100 विद्यार्थियों को सुपर-NDA परीक्षा तथा SSB की तैयारी के लिए विशेष प्रबन्ध

गांव पत्नीवाला मोटा (सिरसा) में हरियाणा का पहला 'मॉडल कौशल केंद्र' शुरू

1.80 लाख रुपये से कम आय वाले परिवारों से सम्बन्धित लड़कियों की स्नातकोत्तर स्तर तक ट्यूशन फीस माफ

हरियाणा के युवाओं को रोजगार के अवसर प्रदान करने के लिए रोजगार पोर्टल शुरू

क्षेत्र के विकास पर दे रही हूँ ध्यान: मोनिका गोयल

भाजपा के राज में देश में हो रहा है विकास: धर्मवीर यादव

विकास की बात

► वार्ड नम्बर-48 की पार्श्व मोनिका गोयल ने कहा कि जनता की समस्याओं का समाधान किया जा रहा है।

टीएम एक्शन इंडिया/नई दिल्ली नांगलोई विधानसभा क्षेत्र के अंतर्गत आने वाले वार्ड नम्बर-48 गुरु हरिकृष्णन नगर के लोगों की राय के अनुसार भाजपा की निगम पार्श्व मोनिका गोयल ने विकास कार्य करवाने में कोई कसर नहीं छोड़ी है। मोनिका गोयल ने पार्श्व बनने के बाद अपने अधिकतर वार्डों को धीरे-धीरे



पूरा करने में दिन रात जुटी हुई हैं। वार्ड में विकास को मिली रफ्तार: आपकी जानकारी के लिए बता दें कि गुरुहरिकृष्णन नगर वार्ड में अब विकास

कार्य जोरों-शोरों से किया जा रहा है। जिन पार्कों में पहले अंधेरा छाया रहता था, अब उन पार्कों में लाइटें लगाई जा रही हैं, तथा जो लाइटों सालों से खराब पड़ी हुई थी,



उन सभी लाइटों को मरम्मत करने का कार्य किया जा रहा है, जिससे कि अंधेरे में गुम हुए पार्क उन लाइटों की रोशनी से जगमगा उठेंगे। कहां-कहां चल रहा है

विकास कार्य: मोनिका गोयल ने बताया कि वैसे तो पूरे ही वार्ड में साफ-सफाई जैसा काम तो रोजाना ही चलता है, लेकिन अभी मेरे वार्ड की चौदह नालियों की मरम्मत

करने के बाद उनको स्लेब से ढाका गया है, वहीं अंबिका विहार में नालियों पर आरसीसी की स्लेब रखी गई है। इसके अलावा मियावाली नगर, नगिन लोक अपार्टमेंट सहित पूरे क्षेत्र में ही काम चल रहा है। निगम पार्श्व मोनिका गोयल ने आगे बताया कि लोगों ने मुझे जिस विश्वास से जीत दिलाकर निगम पार्श्व बनाया है। मैं अपने क्षेत्र की जनता का अभिवादन करती हूँ तथा मैं उनके विश्वास पर खरा उतरने के लिए भरसक प्रयास करूंगी। वार्ड नम्बर-48 निगम पार्श्व मोनिका गोयल ने यह भी कहा कि मैं अपने क्षेत्र में विकास कार्य की रफ्तार कभी भी धीरे नहीं होने दूंगी।

टीएम एक्शन इंडिया/नई दिल्ली भाजपा के वरिष्ठ नेता धर्मवीर यादव ने कहा कि भारतीय जनता पार्टी ही एकमात्र ऐसी पार्टी है जो सभी के हित में कार्य करती है। यही कारण है कि देश के लोग भाजपा के कार्यों व नीतियों से काफी ज्यादा प्रसन्न है। श्री यादव ने आगे बताया आज प्रधानमंत्री नरेन्द्र मोदी ने देश में विकास ही विकास करके दिखाया है। भाजपा के राज में सभी क्षेत्रों में विकास की लहर देखने को मिल रही है। उन्होंने आगे बताया कि शहरों की हालात में सुधार तो हुआ ही है, आज गांवों में भी विकास देखने को मिल रहा है। भारतीय जनता पार्टी के राज में किसान भी काफी ज्यादा खुश है और



प्रधानमंत्री नरेन्द्र मोदी के कार्यों को सराहा रहा है। उन्होंने आगे बताया कि आम आदमी पार्टी ने दिल्ली की जनता को गुमराह करने का कार्य किया है, जिसके चलते लोग परेशान हो रहे हैं। जो वादे आम आदमी पार्टी ने दिल्ली की जनता से किये थे, वह भी पूरे नहीं हुए हैं।



जहांगीपुरी में रॉयल स्टैंड स्वीट्स रेस्टोरेंट के उद्घाटन के दौरान साहू राकेश राठौर को जन्मदिन की बधाई देते हुए आज्ञापुर वार्ड की निगम पार्श्व सुमन शर्मा, पूर्व निगम प्रत्याशी कांग्रेस भलखा वार्ड अशोक यादव, प्रदीप अग्रवाल, इन्द्रजीत मुखी व ननवा प्रधान व अन्य।

'मेरी माटी मेरा देश' कार्यक्रम का आयोजन



टीएम एक्शन इंडिया/नई दिल्ली नेहरू युवा केंद्र मध्य दिल्ली ने राष्ट्रीय सेवा योजना मिरांडा हाउस यूनिट द्वारा मिरांडा हाउस कॉलेज में मेरी माटी मेरा देश कार्यक्रम का आयोजन किया गया। जिसमें मुख्य अतिथि बिजयालक्ष्मी नंदा, प्रिंसिपल मिरांडा हाउस कॉलेज, उपस्थित रही। वहीं कार्यक्रम में मालती शर्मा, प्रोफेसर (केमिस्ट्री विभाग), शैलेन्द्र कुमार, असिस्टेंट

प्रोफेसर (पर्यावरण), अनुपम (हिंदी कवि) मौजूद रहे। इस कार्यक्रम में अतिथियों द्वारा पौधारोपण करके कार्यक्रम की शुरुआत की। मुख्य अतिथि द्वारा अगस्त क्रांति से 15 अगस्त के बीच चलने वाले इस कार्यक्रम के लिए शुभकामनाएं दी गईं और ज्यादा से ज्यादा युवाओं को इस कार्यक्रम में भाग लेने का आह्वान किया गया।

शिक्षक संघ ने शिक्षा निदेशक को पत्र लिखकर न्याय की मांग की

स्थानंतरण की निराधार रिपोर्ट पर उत्कृष्ट कार्य करने वाले शिक्षकों का हुआ ट्रांसफर

टीएम एक्शन इंडिया/नई दिल्ली कल टीजीटी व पीजीटी शिक्षकों का अचानक ट्रांसफर कर दिया गया। ट्रांसफर देखकर शिक्षक हक्के-बक्के रहे गये क्योंकि उन्होंने ट्रांसफर के लिए कभी आवेदन ही नहीं किया था, बावजूद इसके उन सभी शिक्षकों का स्थानंतरण कर दिया। उक्त बातें राजकीय विद्यालय शिक्षक संघ के महासचिव अजयवीर यादव ने कही। पक्षपात कर शिक्षकों का किया गया स्थानंतरण: राजकीय विद्यालय शिक्षक संघ के महासचिव अजयवीर यादव ने बताया कि ट्रांसफर हुए शिक्षकों से मिली शिकायतों के आधार पर पता चला



कि उन्होंने ट्रांसफर के लिए कभी एप्लाई नहीं किया था। वहीं अजयवीर ने बताया कि लिस्ट की समीक्षा से पता चला कि कुछ प्रिंसिपलों ने शिक्षकों की मेहनत, रिजल्ट, सर्पति स्वभाव को नजर-

अंदाज कर प्रिंसिपल द्वारा किए जा रहे पक्षपात व मनमानी रवये व वित्तीय अनियमितताओं में शिक्षकों द्वारा सहयोग ना करने के कारण अपनी पॉवर का दुरुयोग कर ट्रांसफर किया गया। संघ ने लिखा शिक्षा निदेशक को पत्र: शिक्षक संघ ने शिक्षा निदेशक को पत्र लिखकर मांग की है कि ट्रांसफर किए गए शिक्षकों को उनका पक्ष रखने का अवसर दिया जाए, यदि शिक्षा निदेशक उचित समझे तो संबंधित प्रधानाचार्य व शिक्षक को भी बुलाकर दोनों का पक्ष सुन कर उचित कार्यवाही कर उन्हें न्याय दिलावाए।

अखिल भारतवर्षीय यादव महासभा दिल्ली की नवनि्युक्त कार्यकारिणी का हुआ स्वागत

तीरथ राज यादव/नई दिल्ली दिल्ली के नांगलोई ग्राम के समस्त निवासियों ने अखिल भारतवर्षीय यादव महासभा दिल्ली प्रदेश को नवनि्युक्त हुई कार्यकारिणी के स्वागत और सम्मान का कार्यक्रम गाँव के श्री कृष्णा मंदिर में रखा। स्वागत कार्यक्रम से पूर्व, उक्त कार्यकारिणी द्वारा 1962 के चीन युद्ध के दौरान रेजांगला में शहीद हुए वीर अहीरों की मिट्टी का कलश लाया गया। जिसकी भव्य शोभा यात्रा, गाँव के कम्युनिटी सेंटर से श्री कृष्णा मंदिर तक निकाली गई। यात्रा में बैंड बाजा, डीजे, गाँव वासियों द्वारा पैदल और यादव महासभा की कार्यकारिणी को रथ द्वारा मंदिर तक लाया गया।



कार्यक्रम में मुख्य अतिथि के रूप में कोटा राजस्थान से विशेष रूप से भाग लेने आये यादव महासभा के राष्ट्रीय महासचिव दिनेश यादव रहे।



कार्यक्रम में यादव महासभा असम के युवा अध्यक्ष भोला नाथ यादव भी उपस्थित रहे। इसके अलावा मास्टर जय भगवान यादव दिल्ली प्रदेश अध्यक्ष, सजीव यादव कार्यकारी अध्यक्ष, प्रवीन यादव प्रमुख महासचिव दिल्ली प्रदेश, ललिता यादव वरिष्ठ उपाध्यक्ष, श्रीप्रकाश



यादव सचिव, सरोज यादव महिला अध्यक्ष, प्रदीप यादव युवाध्यक्ष सम्मिलित रहे। कार्यक्रम में दिनेश यादव ने अहीर रेजिमेंट के लिए कलश यात्रा द्वारा लोगों को जागरूक करने और समाज हित में कार्य करने का संदेश दिया, तो दिल्ली प्रदेश अध्यक्ष जय भगवान यादव ने समाज के सभी लोगों और संस्थाओं के साथ मिलकर काम करने की बात रखी। इस मौके पर कई लोगों ने भी अपने-अपने विचार रखे।

गरीबों, असहायों व जरूरतमंदों की सभी करें मदद: बलराम गुप्ता

टीएम एक्शन इंडिया/नई दिल्ली सेवा से बड़ा कोई भी कार्य नहीं होता है, इसलिए सभी को सेवा के क्षेत्र में आगे आना चाहिए और जरूरतमंद व निर्धन तबके की सहायता करनी चाहिए, जिससे की किसी भी गरीब व्यक्ति को परेशान न होना पड़े। उक्त बातें समाजसेवी बलराम गुप्ता ने कही। उन्होंने आगे बताया कि सभी को सत्य की राह पर चलना चाहिए, जो व्यक्ति सत्य की राह पर चलता है, उसे एक दिन सफलता अवश्य ही मिलती है। उन्होंने आगे बताया कि सभी को रक्तदान करना चाहिए, आपके द्वारा किये गये रक्तदान से किसी को भी जीवनदान मिल सकता है। इसलिए



सभी रक्तदान करें और दूसरों को भी रक्तदान करने के लिए प्रेरित करें। कई लोगों के मन में गलत धारणा होती है कि रक्तदान करने से शरीर में किसी भी प्रकार की कमजोरी आ जाती है, जोकि बिल्कुल ही गलत है।

केशवपुरम: वाल्मीकि वीर सेना के प्रदेश अध्यक्ष बने सत्यवान पंवार

टीएम एक्शन इंडिया/नई दिल्ली दिल्ली के केशवपुरम स्थित सामुदायिक भवन में वाल्मीकि वीर सेना ने कार्यक्रम आयोजित किया। इस दौरान वाल्मीकि वीर सेना के राष्ट्रीय अध्यक्ष अशोक कुमार राय ने सत्यवान पंवार को वाल्मीकि वीर सेना दिल्ली प्रदेश का अध्यक्ष नियुक्त किया। तो वहीं हरियाणा प्रदेश के अध्यक्ष की जिम्मेवारी राजन बोहत को दी गई। इस मौके पर सत्यवान पंवार के गुरुजी ननवा राम प्रधान ने सत्यवान पंवार को आशीर्वाद दिया। इस दौरान कई अन्य साथियों को भी वाल्मीकि वीर सेना में शामिल किया गया। इस मौके पर कृष्ण बुराड़ी, संजय कामवाल, समाजसेवी धर्मवीर यादव, श्रवण लुखड, अजय कुमार



गुप्ता, देवेन्द्र खारी, नरेश चौहान, रणधीर गांगड, सत्यवान सारसर, राजकुमार रुकखड, जतिन सरिन, जयप्रकाश बागड़ियां, गुलशन सूद, पवन टॉक, राजेश बैनिवाल, सुरेश उज्जैनवाल, दलीप बरवाला, विजेन्द्र बोहत, पिंकी सूद, संजय भगवाना, पप्पी कंडेरा, खन्ना डिकोलिया,



सतीश टॉक, दिलीप पार्चा, सन्तलाल चावरीया, राज कुमार धिंगान, जेपी टॉक, सुनील अन्जाना, राकेश बिडलान, विजय गहलोत, रीना बोहत, कृष्णा पंवार, मीन सिंह लुखड, रोहताश टॉक, सुरेश कुमार, मुकेश पहलवान, समी डिलोड, धमेन्द्र टॉक, अमित डिलोड, अशोक फरमाना, संजय सिलाना, अजय उज्जैनवाल, सुरेन्द्र कुमार, राजेश सारसर, प्रवीन मंगवाना, ओम प्रकाश पार्चा सहित कई लोग मौजूद रहे।

राष्ट्रीय प्रजापति महासंघ की हुई अहम बैठक, आगामी 22 सितंबर को होगा जंतर मंतर पर प्रदर्शन

टीएम एक्शन इंडिया/नई दिल्ली दिल्ली प्रदेश के नरेला क्षेत्र में राष्ट्रीय प्रजापति महासंघ के तत्वाधान में दश प्रजापति समारोह व बैठक की गई। जिसमें दिल्ली प्रदेश में माटी कला बोर्ड के गठन व आगामी 22 सितंबर 2023 को दिल्ली के जंतर-मंतर पर प्रजापति समाज व सहयोगी संस्थाओं द्वारा धरना प्रदर्शन को लेकर चर्चा की गई। जिसमें राष्ट्रीय प्रजापति महासंघ के राष्ट्रीय अध्यक्ष सुरेन्द्र कुमार प्रजापति, राष्ट्रीय मुख्य संरक्षक हंसराज भौरिया, राष्ट्रीय प्रवक्ता प्रमोद कुमार प्रजापति, राष्ट्रीय सचिव सुरेश कुमार प्रजापति, प्रदेश अध्यक्ष जयभगवान प्रजापति, मुख्य महासचिव राम अंजोर प्रजापति, श्रीराम चंद्र



प्रजापति, दयाचंद प्रजापति व कई गणमान्य लोग उपस्थित रहे। कार्यक्रम के आयोजक दिल्ली प्रदेश युवा अध्यक्ष राहुल प्रजापति, उत्तरी-पश्चिमी दिल्ली प्रदेश अध्यक्ष अजीत प्रजापति, भगवान प्रजापति, सोनू प्रजापति,



रोहित प्रजापति, सतवीर प्रजापति, शिवम प्रजापति, दीपक प्रजापति, रवि कुमार प्रजापति, सीनू प्रजापति, नागेन्द्र प्रजापति व क्षेत्र के सभी लोगों ने फैसला किया। राहुल प्रजापति ने बताया कि प्रजापति समाज की काफी लंबे समय से माटी कला बोर्ड की



मांग चल रही है, लेकिन दिल्ली सरकार ने अभी तक कोई सुध नहीं ली है। लगभग 20 से 25 बार दिल्ली विधानसभा में विधान सभा अध्यक्ष राम निवास गोयल से मुलाकात हो चुकी है, सभी विधायकों को ज्ञापन दिया गया है, लेकिन अभी तक प्रजापति समाज के हक की बात किसी ने भी नहीं की। इसलिए राहुल प्रजापति ने बताया कि जब तक हमारी मांगें पूरी नहीं हो जाती, अंततः चलाओ का हम बहिष्कार करेंगे व आगामी 22 सितंबर 2023 को दिल्ली जंतर मंतर पर धरना प्रदर्शन करेंगे और अगर फिर भी सुनवाई नहीं हुई तो मुख्यमंत्री अरविंद केजरीवाल के आवास का घेराव करने का कार्य किया जायेगा।

फास्ट न्यूज

स्वतंत्रता दिवस से पहले ट्रेन में मिला हथियारों से भरा बैग

टीएम एक्शन इंडिया/सिडडी
स्वतंत्रता दिवस से पहले एक लंबी दूरी की ट्रेन से कई आग्नेयास्त्र बरामद किये गये। गुरुवार रात सैथिया स्टेशन पर डाउन कंचनजंघा एक्सप्रेस की एक बोगी में तलाशी के दौरान दो लावारिस बैग बरामद किये गये। उन बैगों को खोलकर देखा गया तो उसमें 12 से ज्यादा रिवाल्वर थे। हालांकि, अभी तक यह पता नहीं चल पाया है कि इन आग्नेयास्त्रों के साथ लंबी दूरी की ट्रेन में कौन यात्रा कर रहा था। इस मामले में खबर लिखे जाने तक किसी को गिरफ्तार नहीं किया गया था। हालांकि इस घटना के बाद भीरम जिले में हर रेलवे स्टेशन पर सतर्कता बढ़ा दी गई है। दरअसल अगले सप्ताह स्वतंत्रता दिवस है। उससे पहले पूरे राज्य में सुरक्षा बढ़ा दी गई है। विभिन्न रेलवे स्टेशनों समेत आबादी वाले इलाकों में सघन तलाशी चल रही है। तदनुसार, रेलवे पुलिस (आरपीएफ) भीरम जिले के विभिन्न स्टेशनों पर लंबी दूरी की ट्रेनों में तलाशी ले रही है। इसी क्रम में गुरुवार को सैथिया स्टेशन पर डाउन कंचनजंघा एक्सप्रेस की तलाशी ली गयी और एक बोगी में दो लावारिस बैगों से 12 से अधिक रिवाल्वर बरामद किए गए। रेलवे पुलिस सूत्रों के मुताबिक तस्कर बिहार के मुंगेर से उत्तर बंगाल तक हथियारों की तस्करी के लिए इस लंबी दूरी की ट्रेन का इस्तेमाल करते हैं। माना जा रहा है कि स्वतंत्रता दिवस से पहले इसी तरह इस ट्रेन में हथियारों की तस्करी की जा रही थी।

पीएम मोदी के नेतृत्व में वीरों का हो रहा सम्मान : डॉ धन सिंह

टीएम एक्शन इंडिया/नई दिल्ली
उच्च शिक्षा व स्वास्थ्य मंत्री डॉ धन सिंह रावत ने "मेरी माटी मेरा देश; मिट्टी को नमन, वीरों को वंदन" अभियान के अंतर्गत चंबा ब्लाक के ग्राम मजूड़ में आयोजित कार्यक्रम में प्रतिभाग किया। मंत्री डॉ धन सिंह रावत ने कार्यक्रम में वीर सैनिकों को याद कर उन्हें नमन किया। उन्होंने कार्यक्रम में वीर गम्बर सिंह नेगी के परिजन एवं पूर्व सैनिकों को शाल आढ़ाकर सम्मानित किया। इस मौके पर मंत्री डॉ रावत ने कहा कि प्रधानमंत्री नरेंद्र मोदी के मार्गदर्शन में गत वर्ष हर घर तिरंगा कार्यक्रम के तहत प्रत्येक घर, कार्यालय में झंडारोहण किया गया। इस वर्ष मेरी माटी-मेरा देश कार्यक्रम के तहत अमर शहीदों को याद करते हुए उनके सम्मान में 9 अगस्त से 15 अगस्त तक प्रत्येक ग्राम पंचायत, नगर पंचायत, नगरपालिका में शिला एवं झंडारोहण एवं राष्ट्रगान के कार्यक्रम आयोजित किये जा रहे हैं।

हाईकोर्ट के चीफ जस्टिस करेंगे नूह हिंसा की सुनवाई

टीएम एक्शन इंडिया/चंडीगढ़
हरियाणा के नूह हिंसा मामले में पंजाब एवं हरियाणा हाईकोर्ट की जस्टिस अरुण पल्ली पर आधारित डिवीजन बेंच ने सुनवाई से इनकार कर दिया है। अब इस मामले की सुनवाई हाईकोर्ट की चीफ जस्टिस कोर्ट में होगी। वहीं गुरुवार को हरियाणा सरकार की ओर से सुनवाई के दौरान

एडिशनल एजी दीपक सबरवाल पेश हुए। उन्होंने सरकार का पक्ष रखते हुए कहा कि नूह में जो बुलडोजर की कार्रवाई हुई थी, वह नियमों के तहत हुई थी। हाईकोर्ट ने उस पर कोई रोक नहीं लगाई थी। उन्होंने कहा कि नूह और गुरुग्राम में बुलडोजर की कार्रवाई सरकार आगे भी जारी रखेगी। बुलडोजर की कार्रवाई के

दौरान धर्म के आधार पर कोई भेदभाव नहीं किया गया। जवाब दाखिल करने के लिए मांगा समय: सरकार की ओर से इस मामले में जवाब दाखिल करने के लिए हाईकोर्ट से समय मांगा गया है। एडिशनल एजी ने बताया कि चीफ जस्टिस के सामने ही इस मामले की सुनवाई 16 अगस्त को हो सकती है।

जहां पर जवाब दाखिल किया जाएगा। अधिकारियों से मांगा हलफनामा: पंजाब एवं हरियाणा हाईकोर्ट ने नूह हिंसा से संबंधित अधिकारियों से हलफनामा मांगा है। हाईकोर्ट ने पूछा है कि नूह हिंसा के 2 हफ्ते बाद गुरुग्राम और मेवात में कितनी इमारतें ध्वस्त की गई हैं।

'चुनावी हिंदू बनने की कोशिश कर रहे हैं कमलनाथ'

भोपाल: मध्य प्रदेश में इस साल के अंत में होने वाले विधानसभा चुनावों से पहले कांग्रेस के प्रदेश अध्यक्ष एवं पूर्व मुख्यमंत्री कमलनाथ हिन्दुत्व के रंग में रंगे नजर आ रहे हैं। हाल ही में उन्होंने अपने गृह नगर छिंदवाड़ा में बागेश्वर धाम के कथावाचक पंडित धीरेन्द्र शास्त्री की कथा कराई थी। अब वे अगले सोमवार यानी 14 अगस्त को महाकाल की सवारी में शामिल होने जा रहे हैं। वह उज्जैन पहुंचकर बाबा महाकाल की पूजा-अर्चना करेंगे। प्रदेश के गृह मंत्री डॉ. नरोत्तम मिश्रा ने तंज कसते हुए कहा है कि कमलनाथ चुनावी हिंदू बनने की कोशिश कर रहे हैं। गृहमंत्री डॉ. मिश्रा ने शुक्रवार को अपने निवास पर मीडिया से बातचीत करते हुए कहा कि सवाल यह है कि कमलनाथ महाकाल की सवारी में अब क्यों शामिल होंगे? चुनाव है इसलिए। यह मूल प्रश्न है, इसका कांति से कोई जवाब नहीं दे रहा। महाकाल की सवारी तो आदिकाल से निकल रही है। मेरे पूर्वजों के पहले से निकल रही है। अभी तक क्यों नहीं गए? वह तो मध्यप्रदेश में लंबे समय से



सांसद रहे हैं। लंबे समय तक केंद्रीय मंत्री रहे, मुख्यमंत्री रहे तब क्यों नहीं गए? अब इसलिए जा रहे हैं, क्योंकि इनकी कांग्रेस पर संकट है। कांग्रेस को बचाने के लिए अब जो छद्म धर्मनिरपेक्षता वाली राजनीति कर चुनावी हिन्दू बनने की कोशिश कर रहे हैं, लेकिन काठ की हांडी बार-बार नहीं चढ़ती। कमलनाथ के एक शायराना अंदाज में किए गए ट्वीट पर भी गृह मंत्री डॉ. मिश्रा ने तंज कसा है। उन्होंने कहा कि कमलनाथ ने जो ट्वीट किया है, वह वे स्वयं नहीं बोल पाएंगे। ट्वीट किसी और ने किया होगा। वे तो स्वयं

याद करके भी नहीं बोल सकते। कांग्रेस जो पॉलिटिकल पाखंड कर रही है, इसको जानता समझती है कि यह जो अभी चुनाव के समय क्यों कर रहे हैं? दरअसल, कमलनाथ ने ट्वीट किया है कि- "उनकी हजारों बातों में हर बात थी, सिवाय उसके जिसकी दरकार थी। मतलब की बात मिनटों में होती है, घंटों में नहीं। जवाब और जवाबदेही लोकतंत्र में जनप्रतिनिधियों का दायित्व होता है, जनता पर अहसान नहीं।" प्रधानमंत्री मोदी का स्वागत के लिए आतुर है प्रदेश की जनता: गृह मंत्री डॉ. नरोत्तम मिश्रा ने एक सवाल के जवाब में कहा कि विश्व के सबसे लोकप्रिय नेता, भारत के गौरव प्रधानमंत्री नरेन्द्र मोदी कल मध्य प्रदेश की धरा पर पधार रहे हैं। यह हम सब का सौभाग्य है कि वह हमारे बीच में 100 करोड़ रुपये की लागत से बना रहे पूज्य संत रविदास के मंदिर का भूमिपूजन करेंगे। एक श्रृंखला है आप देखें, चाहे वह भगवान श्रीराम के मंदिर की बात हो, काशी विश्वनाथ कांतिदोर की बात हो, बाबा महाकाल की बात हो।

किसानों की जाति, मत मजहब नहीं होती: सीएम

दुष्पन्त की कविता पढ़ कर अखिलेश पर हमला बोले योगी, नेता प्रतिपक्ष अखिलेश ने किसानों का मुद्दा उठाया

वार-पलटवार

मुख्यमंत्री ने विपक्ष के आरोपों का जवाब दिया तो अपनी सरकार की उपलब्धियां भी गिनाई



'गन्ना किसानों को 2 लाख 16 हजार करोड़ का भुगतान किया'

सीएम योगी ने कहा कि गन्ना किसानों की बात करें तो जिस छपरोली चीनी मिल के उद्धार की बात चौधरी चरण सिंह जी करते रहे, समाजवादी पार्टी चार बार सरकार रहने के बावजूद ये कार्य नहीं कर सकी। हमें यह है कि छपरोली चीनी मिल हमारी सरकार में शुरू हुई। सपा सरकार में गन्ना किसानों का 95200 करोड़ का भुगतान हुआ था। हमारी सरकार में 2 लाख 16 हजार करोड़ का भुगतान किसानों को किया है। किसान कभी आपके एजेंडे में रहा ही नहीं। हमारे लिए किसान किसी जाति में नहीं बंटा है। किसान की जाति, मत मजहब नहीं है। किसान के सम्मान के लिए प्रधानमंत्री किसान सम्मान निधि है, फसल बीमा और स्वॉलव हेल्थ कार्ड है। एमएसपी जिससे लागत का डेढ़ गुना

सरकार ने किसानों को उनके हाल पर छोड़ दिया: अखिलेश

टीएम एक्शन इंडिया/लखनऊ
उत्तर प्रदेश विधानसभा मानसून सत्र के दौरान शुक्रवार को नेता प्रतिपक्ष अखिलेश यादव ने योगी सरकार के कामकाज पर सवाल खड़ा किया। उन्होंने कहा कि इस सरकार ने किसानों को उनके हाल पर छोड़ दिया है। साथ ही जानवरों से मारे गए लोगों और कार्बिडियों, ताजिया उठाने वाले जिन लोगों की दुर्घटना में जान गई, सरकार उनके परिवारों को एक करोड़ रुपये की मदद करे। अखिलेश यादव ने कहा कि साढ़े छह साल सरकार ने किसानों के पीट पर लात मारी गई। किसानों पर गोलियां चलाई जाती थीं। कोरोना कालखंड में जब नेता विरोधी दल घरों में दुबके थे तब भी हम चीनी मिलें चला रहे थे। उन्हें अपने कार्यकर्ताओं की चिंता नहीं थी, सरकार से ये पूछने की भी जहमत नहीं उठाई कि हम क्या मदद कर सकते हैं। उदा वैसीन का विरोध कर रहे थे। ये हमारे लिए गर्व का विषय है कि जब दुनिया संकट में थी तब भारत के विपन्न पीएम देश के गरीबों के लिए योजनाएं शुरू कर रहे थे और लोगों की जान बचाने के लिए प्रयास भी कर रहे थे।

आई तब एक किट तैयार की गई। इसके साथ ही महिलाओं के लिए अलग से डिजिटल किट दी जाने लगी। आज अस्पतालों में लोग इसलिए आते हैं क्योंकि वहां डॉक्टर भी उपलब्ध हैं और दवा भी है। आपके लिए वोट बैंक हो सकता है, जाति हो सकती है लेकिन मेरे लिए पूरा प्रदेश परिवार है। इसीलिए जनता ने आपको 2014, 2017, 2019 और 2022 में आपका साथ नहीं दिया। 2024 में आपका खाता भी नहीं खुलेगा। शिवपाल के लिए कहा कि आपका यह कोई भला नहीं करने वाले हैं। इसलिए अपना रास्ता खोज लीजिये।



मध्य प्रदेश के मुख्यमंत्री शिवराज सिंह चौहान मीटिंग की अध्यक्षता करते हुए।

शिक्षकों की ट्रांसफर पोस्टिंग: भ्रष्टाचार की जांच जारी रखेगी सीबीआई

टीएम एक्शन इंडिया/कोलकाता
पश्चिम बंगाल के बहुचर्चित शिक्षक नियुक्ति भ्रष्टाचार की जांच कर रहे केंद्रीय अन्वेषण ब्यूरो (सीबीआई) राज्य में शिक्षकों के ट्रांसफर पोस्टिंग में भी हुए भ्रष्टाचार की जांच जारी रखेगी। कलकत्ता हाई कोर्ट के न्यायाधीश न्यायमूर्ति अभिजीत गांगुली ने शुक्रवार को यह निर्देश दिया है। इसके साथ ही उन्होंने कहा है कि 350 शिक्षकों के बारे में पता चला है जिनकी ट्रांसफर पोस्टिंग के बदले बड़ी धनराशि घूस के तौर पर ली गई है। आवश्यकता पड़ने पर केंद्रीय एजेंसी इन शिक्षकों से भी पूछताछ कर सकती है। दरअसल नियुक्ति भ्रष्टाचार के मामले में गिरफ्तार किए गए प्राथमिक शिक्षा परिषद के पूर्व अध्यक्ष माणिक भट्टाचार्य से सीबीआई की टीम ने पूछताछ की थी। जेल में उनसे हुई पूछताछ के बाद कोर्ट में रिपोर्ट दी गई है कि जिन शिक्षकों को अवैध तरीके से नियुक्त किया गया था उन्हें मन मुताबिक पोस्टिंग देने के लिए भी बड़ी धनराशि वसूली गई थी।


'प्रत्येक गांव तक बस सेवा पहुंचाएगा परिवहन निगम'

टीएम एक्शन इंडिया/लखनऊ
योगी सरकार प्रदेश के हर गांव तक परिवहन निगम की बस सेवा को पहुंचाने के लिए प्रतिबद्ध है। परिवहन निगम के माध्यम से सरकार अब तक प्रदेश के 88 हजार गांवों तक बस सेवा मुहैया करा चुकी है और बाकी बचे 12200 गांवों तक भी बस सेवा जल्द मुहैया कराने का प्रयास किया जा रहा है। उत्तर प्रदेश विधान सभा में एक सवाल का जवाब देते हुए परिवहन मंत्री दयाशंकर सिंह ने कहा कि इसके लिए सरकार ने अनुबंधित बसों के माध्यम से लक्ष्य को पूर्ण करने की योजना बनाई है। शुक्रवार को विधानसभा में पूछे गए एक प्रश्न के जवाब में सरकार की ओर से इसकी जानकारी दी गई। उल्लेखनीय है कि हाल ही में यूपीएसआरटीसी के एक कार्यक्रम में स्वयं सीएम योगी ने मंच से प्रदेश के प्रत्येक गांव तक बस सेवा मुहैया कराने की अपील की थी।

प्रतिबद्ध

88 हजार गांवों तक बस सेवा मुहैया करा चुकी है और बाकी बचे 12200 गांवों तक भी बस सेवा पहुंचेगी

की संख्या: समाजवादी पार्टी के सदस्य फहीम इफ्रान के प्रश्न के जवाब में परिवहन मंत्री (स्वतंत्र प्रभार) दयाशंकर सिंह ने बताया कि सरकार मुहिम के तहत कार्य कर रही है और जल्द ही प्रदेश का एक भी गांव ऐसा नहीं होगा जहां परिवहन निगम की बस सेवा न उपलब्ध हो। उन्होंने कहा कि सरकार की मंशा है कि लोगों को रोजगार देने के लिए अनुबंधित बसों की संख्या बढ़ाई जाए, ताकि हर गांव तक बस सेवा को पहुंचाया जा सके। परिवहन मंत्री ने कहा कि प्रदेश में परिवहन निगम की कुल 110118 बसें संचालित हैं।



MARUTI
nandan printers
8 COLOUR WEB OFFSET MACHINE
Capacity : 36000 Copies per Hour
16 Broad Sheet Pages in One Go

THE PRINTING HUB COMPLETE CTP UNIT BASYS PRINT



Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546